

## نظام احتساب اور حقوق انسانی۔ اسلام کے آئینے میں

پروفیسر گل قدیم جان

اسسٹنٹ پروفیسر وینسٹم کالج گومل یونیورسٹی ڈیرہ اسماعیل خان

قرآن کریم اپنا ایک مؤثر نظام مسؤولیت و احتساب رکھتا ہے جس کی رو سے انسان فتنہ بے مہار نہیں بلکہ اپنے اعمال و افعال کا جواب دہ ہے اُسے یہ بات تبلادی گئی کہ اس سے اس کے اعمال کے بارے میں پوچھا جائے گا۔

ولتسنل عما کنتم تعاملون۔ (۱) ”اور تم سے پوچھ ہو گی جو کام تم کرتے ہو۔“

ان السمع والبصر والرؤا د کل او لیش کان عنہ مسنولاً۔ (۲) ”بے شک کان، آنکھ اور دل ان سب کی پوچھ ہو گی۔“ جب یہ قرآنی نظام مسؤولیت و احتساب کا تصور انسانوں کے ذہنوں اور قلوب میں تازہ اور جائز ہو تو حکمران یہ تصور بھی نہیں کر سکتے۔ کہ رعایا کے حقوق غصب کریں یا مدد دیا متعطل کر دیں چاہے ان کے اقتدار کو کس قدر خطرہ کیوں نہ ہو مسؤولیت اور احتساب کے تصور کی وجہ سے حکمران اقتدار کی قربانی اور جان کا نذر اتہ تو پیش کر سکتا ہے لیکن حقوق کی پامالی کی جرأت نہیں کر سکتا بلکہ حکمران رعایا کے حقوق کا پاسبان اور حافظ بن جاتا ہے۔ کیونکہ اختیارات حکمرانی اس کے پاس مقدار اعلیٰ کی مقدس امانت ہوتی ہے جس کے بارے میں اس سے پوچھا جائے گا اور اس کا محاسبہ ہو گا، جس طرح حکمران رعایا کے حقوق غصب نہیں کر سکتا اس طرح معاشرے کے دیگر افراد بھی ایک دوسرے کے حقوق پر ہاتھ نہیں ڈال سکتے اور اگر کوئی دوسرے کے حقوق کی پامالی پر کمربستہ ہو جاتا ہے تو قرآنی نظام مسؤولیت و احتساب کی بناء پر گرفت سے نہیں نفع سکتا۔ قرآنی نظام مسؤولیت و احتساب کو پہنانے کے لئے ہم اس پر سلسلہ وار وہنی ڈالتے ہیں۔

نمبر شمار: ذیلی عنوانات:

۱: مسؤولیت و احتساب بذریعہ عوام

۲: مسؤولیت و احتساب بذریعہ عدالت

۳: مسؤولیت و احتساب آخرت

۴: مراجع و مصادر

**مسؤلیت و احتساب بذریعہ عوام:**

قرآن پاک میں واضح طور پر یہ ہدایت دی گئی ہے انصاف قائم کرنا اس پر قائم رہنا صرف حکومت و عدالت کا فریضہ نہیں ہے بلکہ انسان اس کا مکلف و مخاطب ہے کہ وہ خود انصاف پر قائم رہے اور دوسروں کو انصاف پر قائم رکھنے کے لئے کوشش کرے انصاف ایک ایسا اصول اور گز ہے جو معاشرے کے لئے سکون اور امن کا ضامن ہے اور جس معاشرے میں لوگوں کے حقوق دوسروں کی درست درازیوں

سے محفوظ نہ ہوں وہ معاشرہ کی صورت میں بھی پر سکون نہیں ہو سکتا۔ گویا کہ قرآن پاک نے انصاف کا درس دے کر دوسرا لفظوں میں یہ درس دیا ہے کہ خود بھی دوسروں کے حقوق کی پاس داری کریں اور حقوق کی پامالی کرنے والوں کو بھی حقوق کے تحفظ پر مجبور کریں ارشاد باری تعالیٰ ہے۔

بِيَاهِ الَّذِينَ امْنَوْا كُونُوا قَوْمِينَ بِالْقَسْطِ (۳) "إِنَّمَا الْأَوَانِ الصَّافِ بِرَقَمِ رَهْوٍ"

قرآن کریم کا اعلان عام ہے کہ اے دہ لوگو! جو خدا تعالیٰ حاکیت کو تسلیم کر چکے ہو۔ انصاف پر قائم رہو اس خطاب میں ہر آدمی شامل ہے خواہ وہ حاکم ہو یا حکوم، عدیہ کا سربراہ ہو یا انتظامیہ کا تنظیم یا کوئی عام شہری ہو ہر ایک حکم ہے کہ انصاف پر قائم رہے۔ اب انصاف پر قائم رہنے کی حقیقت کیا ہے اس بارے میں مولانا محمد شفیع صاحب فرماتے ہیں۔

"حدل انصاف کی حقیقت یہ ہے کہ ہر صاحب حق کو پورا داد کیا جائے اس کے عوام میں اللہ تعالیٰ کے حقوق بھی داخل ہیں اور سب قسم کے انسانی حقوق بھی۔ اس لئے قیام بالقطض کے مفہوم میں یہ بھی داخل ہے کہ کوئی کسی پر ظلم نہ کرے اور یہ بھی داخل ہے کہ ظالم کو ظلم سے روکا جائے مظلوم کی حمایت کی جائے اور یہ بھی داخل ہے کہ ظالم کو ظلم سے روکنے اور مظلوم کا حق دلوانے کے لئے شہادت کی ضرورت پیش آئے تو شہادت سے گریز نہ کیا جائے اور یہ بھی داخل ہے کہ شہادت میں حق اور حقیقت کا اظہار کیا جائے خواہ کسی کے موافق پڑے یا مخالف۔ یہ بھی داخل ہے کہ جن لوگوں کے ہاتھ میں حکومت اور انتظام ہے جب دونوں فریقوں کا کوئی مقدمہ ان کے سامنے پیش ہو تو فریقین کے ساتھ برابری کا معاملہ کریں کسی ایک طرف کی کامیابی نہ ہونے دیں۔" (۴)

امر بالمعروف اور نبی عن الْمُنْكَرِ دینِ اسلام کا اہم عنصر، اصل الاصول اور رکن رکین ہے اس کام کے لئے اللہ تعالیٰ نے انبیاء علیہم السلام مبعوث فرمائے انبیاء کرام کے بعد یہ کام ملتِ اسلامیہ کو سونپا گیا ہے اور ہر فرد کو حکم دیا ہے کہ امر بالمعروف اور نبی عن الْمُنْكَرِ اس کے فرائض میں سے اہم ترین فریضہ ہے اور شریعت میں امر بالمعروف اور نبی عن الْمُنْكَرِ احتساب اور حسبة کو بھی کہتے ہیں جیسا کہ مولا ناصید متین ہاشمی نے احتساب کے معنی کو توضیح کی ہے وہ تحریر فرماتے ہیں کہ "احتساب کے لغوی معنی اجر و ثواب طلب کرنے، احتساب کرنے اور نبی عن الْمُنْكَرِ کے ہیں جبکہ احتساب کے اصطلاحی معنی امر بالمعروف اور نبی عن الْمُنْكَرِ کے ہیں۔" (۵)

نبی عن الْمُنْكَرِ کے بارے میں اگر معمولی سوچ و بچار کی جائے تو یہ کوئی تحقیق نہیں کہ اگر لوگوں کے حقوق غصب ہو رہے ہوں خواہ رعایا کے ہاتھوں، یا حکمرانوں کی طرف سے اور اُن کے حلاف آوازنہ اٹھائی جائے تو وہ نبی عن الْمُنْكَرِ سے روگردانی میں شمار نہ ہوں بلکہ یہ اسلام کے ایک اہم فریضہ سے پہلو ہی کے مترادف ہے۔ قرآن کریم کا اعلان ہے:

وَالْعَصْرِ۝ إِنَّ الْإِنْسَانَ لَفِي خَسْرٍ۝ إِلَّا الَّذِينَ امْنَوْا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَصَّوْا بِالصَّبْرِ۝

"قسم ہے زمانی کی کہ انسان اٹھائے میں ہے مگر جو لوگ ایمان لائے اور بھلے کام کئے اور سچے پچے دین کی تاکید کرتے رہے۔ اور آپس میں ممبر کی تاکید کرتے رہے۔"

قرآنی احکام پر غور فکر کرنے سے معلوم ہوتا ہے کہ خسارے سے بچنے کے لئے صرف خود ایمان لانا اور نیک عمل کرنا کافی نہیں بلکہ ضروری ہے کہ دوسرے لوگوں کو بھی راہ حق پر لاگانے کی کوشش کرے اگر کوئی فرد انسانوں کے حقوق کی پایاں پر کمرستہ ہو تو مؤمن کا فریضہ ہے کہ دوسرے مسلمانوں کے حقوق کی پاسداری کرے بلکہ اگر حالات انتہائی درجہ نازک ہوں اور مسلمانوں کا ایک گروہ دوسرے مسلمانوں کے حقوق کی پرواہ نہ کرے اور ان کے خلاف بغاوت کر دے تو قرآن کریم دوسرے مسلمانوں کو حکم دیتا ہے کہ مسلمانوں کے مال و جان غارت کرنے والوں کے خلاف تلوار اٹھائیں اور اس وقت تک ان کے ساتھ لڑیں جب تک وہ مسلمانوں کے حقوق کی پایاں سے باز نہ آ جائیں اور اللہ تعالیٰ کے حکم کو تسلیم نہ کریں۔

فَإِنْ بَغَتْ أَحَدُهُمْ عَلَى الْأَخْرَى فَقَاتُوهُ الْمُنْتَقِيَّ تَعْبُغُ حَتَّى تَفَعَّلِ الْأَمْرُ اللَّهُ أَمْرُهُ . (۷)

”اگر ان میں سے ایک دوسرے پر چڑھا چلا جائے تو تم سب اس چڑھائی والے سے لڑو یہاں تک کہ وہ پھر اللہ تعالیٰ کے حکم پر آئے۔“  
عوای مسؤولیت و احتساب صرف عوام ہی کے لئے نہیں بلکہ مملکت کے تمام عمال کو اس کا سامنا کرنا پڑے گا کیونکہ اسلام اس بات کا ہرگز روادار نہیں کہ وہ حکومت کی ذمہ داریاں چند افراد کے ہاتھوں میں دیکھ سارا اکار و بار مملکت ان پر چھوڑ دے اور حکمرانوں کو محلی اجازت دیں کہ جو چاہیں کرتے رہیں بلکہ قرآن کریم ملت کے ہر فرد کو یا تی امور میں دلچسپی لینے کا درس دیتا ہے اور یہ اس کا حق قرار دیتا ہے کہ امیر مملکت اور حکام کے اعمال کا جائزہ لے دکتور عبدالکریم زیدان تحریر فرماتے ہیں کہ ”حکمران کو افراد ہی نے اپنے معاملات کا وکیل بنایا ہوا ہے اور موکل کو یہ حق حاصل ہے کہ وہ اپنے وکیل کے طرزِ عمل کا جائزہ لے کہ جس کام کے لئے اس کو وکیل بنایا گیا ہے وہ اطمینان بخش طریقہ کے مطابق انجام دے رہا ہے یا نہیں۔“<sup>(۸)</sup>

حکمرانوں سے پوچھ گئے اور احتساب ملت اسلامیہ کے افراد کا صرف حق ہی نہیں بلکہ جیسا کہ واضح کیا جا پکا ہے کہ نبی عن انہکر کے حکم کے تحت ہر فرد کو اپنی فریضہ ہے دنیا میں سر و کار کی نات صلی اللہ علیہ وسلم کی ذات مبارک سے کس کا مقام اعلیٰ وارفع ہو سکتا ہے جب کہ خود حضور ﷺ نے اپنے آپ کو عوای مسؤولیت و احتساب کے لئے پیش کیا تھا تو پھر دنیا کے کس حکمران کو یہ حق حاصل ہے کہ وہ عوای احتساب سے نہ رہا اور آزاد ہو۔

غزوہ بدرا میں آپ ایک تیر سے مجہدین کی صیفی سیدھی کر رہے تھے سواد بن غزی یہ ٹھف سے کچھ الگ تھے آپ نے چوکا دے کر فرمایا۔ سواد برابر کھڑے ہو جاؤ سواد نے کہا یا رسول اللہ آپ نے مجھے تکلیف دی حالانکہ اللہ تعالیٰ نے آپ کو حق و انصاف کے لئے مبعوث کیا ہے پس اجازت دیجئے کہ میں آپ سے بدلہ لوں رسول اللہ صلی اللہ علیہ وسلم نے فوراً بطن مبارک کھول دیا اور فرمایا سواد نسرو بدلہ لو سواد نسرو آپ کے گلے سے چٹ گئے اور بطن مبارک کو چوم لیا۔<sup>(۹)</sup>

خلافے راشدین خصوصاً ابو بکر صدیق اور حضرت عمرؓ کے خطبات شاہد ہیں کہ وہ لوگوں کو اس بات کی تلقین کرتے ہیں کہ اگر وہ کجر وی اختیار کریں تو ان کو سیدھا کریں دراصل خطبات میں لوگوں کو اس بات کی تلقین کرنے کا مقصد محض یہ تھا۔ کہ وہ لوگوں کو بتانا چاہتا ہے کہ

سر برہا مملکت کو سیدھا رکھنا ان کے فرائض میں شامل ہے۔ اس لئے وہ ہر وقت اُسے احتسابی نظریوں سے دیکھتے رہیں کہ یہ کہیں سیدھی راہ سے بھلک خونہیں گیا ہے۔ اور اگر حکمران غلط طریقہ کار اختیار کرے تو اس سے پوچھ گھو کریں انہیں بخوبی علم تھا کہ اقتدار کا ناشہ صاحب اقتدار کو گراہ کر سکتا ہے اس لئے اُسے راہ راست پر قائم رکھنے کے لئے عوامی مسویت و احتساب کی موجودگی نہایت ضروری ہے حضرت ابو بکر صدیقؓ جب خلیفہ ہوئے تو اپنے اولین خطبہ میں فرمایا کہ ”اگر میں اپنے فرائض خوش اسلوبی سے سرانجام دوں تو میری مدد کرنا اور اگر کبھی روایتی اختیار کروں تو مجھے سیدھا کر دینا۔“ (۱۰)

حضرت عمرؓ نے ایک خطبہ میں فرمایا کہ ”میں بذاتِ خود حق و صداقت کو سمجھوں گا اور اس کے لئے پیش قدمی کروں گا اور اپنا معاملہ تمہارے سامنے پیش کروں گا تاہم جس کو کوئی ضرورت درپیش ہو یا اس پر ظلم ہوا ہو۔ ہمارے برخلاف اُسے کوئی شکایت ہو تو وہ مجھ سے بدل لے سکتا ہے کیونکہ میں بھی تمہارے جیسا انسان ہوں۔“ (۱۱)

خلاصہ کلام یہ ہے کہ عوامی مسویت و احتساب کا تصور بنیادی حقوق انسانی کا یک زبردست محافظ ہے عوامی مسویت و احتساب کے ہوتے ہوئے حکمرانوں کو رعایا کے حقوق پامال کرنے کی جسارت ہوتی ہے اور نہ عوام کو اس بات کی اجازت ہے کہ وہ اپنی بھی زندگی کو دارہ احتساب سے خارج کر کے اپنے آپ کو بھی تباہ کر دیں اور دوسروں کو بھی لے ڈوئیں اور اس طرح وہ حقوق پر دست درازیوں کا دروازہ کھلا رکھیں۔

### مسویت و احتساب بذریعہ عدالت:

عام مشاہدے میں یہ حقیقت سامنے آئی ہے کہ بعض لوگ طاقت اور اثر و سوخ کے نشی میں مخمور ہو کر دوسروں کے حقوق غصب کرنے میں کوئی باک محسوس نہیں کرتے اور عوامی مسویت و احتساب کو بھی طاقت اور اثر و سوخ کے مل بوتے پر بے اثر کر دیتے ہیں خصوصاً اقتدار کا ناشہ عوامی مسویت و احتساب کو خاطر میں نہیں لاتا۔ قرآن کریم نے اس غرض کے لئے ایک ایسی عدالیہ کی تکمیل کا انتظام کیا ہے کہ جو دستورِ الہی کے قوانین پر فیصلہ کرنے کی بنا پر خاص و عام کے لئے یکساں سلوک و فیصلہ کرنے کی پابندی ہے اور عدالیہ کی اس حیثیت کی بناء پر ایک معمولی شہری اور غریب فرد بھی طاقتور سے اپنا حق بذریعہ عدالیہ وصول کر سکتا ہے یہاں تک کہ امیر مملکت کو عدالیہ کے مقابلہ میں کوئی تحفظ حاصل نہیں امیر و غریب - حاکم و حکوم، طاقتوارکن و رسب کے سب عدالیہ کے لئے برابر ہیں قرآن کریم کا اعلان ہے۔

وان حکمت فاحکم بینہم بالقسط۔ (۱۲) اور اگر تو فیصلہ کرنے تو ان میں انصاف سے فیصلہ کر۔

آیت کریمہ میں خطاب اگرچہ نبی کریم صلی اللہ علیہ وآلہ وسلم کو ہے لیکن حکم عام ہونے کی بناء پر ہر صاحب فیصلہ اس میں شامل ہے عدالیہ کا ہرمبر یعنی حق اور چیف جسٹس ہر ایک کو پابند کر دیا گیا ہے جب آپ کے پاس مقدمہ آئے تو کوئی چیز آپ کے لئے انصاف کی راہ میں حائل نہیں ہوئی چاہیے تاکہ کسی کا حق غارت نہ ہو قرآن پاک عدالیہ کو اس امر کا بھی پابند بناتا ہے کہ وہ دستورِ الہی کے مطابق فیصلہ کرے کیونکہ اپنی خواہش کے مطابق فیصلہ کرنے کا اُسے ہرگز اختیار حاصل نہیں اپنی خواہش کے مطابق فیصلہ کرنا را حق سے اخراج کی

طرف لے جاتا ہے۔

فاحکم بین الناس بالحق ولا تبع الھوی فیصلک عن سبیل اللہ۔ (۱۳)

”سو لوگوں میں انصاف سے فیصلہ کر، اپنے نفس کی خواہش پر نہ چل ورنہ وہ تجوہ کو اللہ تعالیٰ کی راہ سے بھٹکا دے گا۔“

بعض حالات میں یوں بھی ہوتا ہے کہ انسان فیصلہ کرتے وقت اپنی خواہش کی پابندی تو نہیں کرتا لیکن دوسروں کی خواہشات کی پابندی کرنے پر مجبور ہو جاتا ہے جو ایک انسانی کمزوری ہے قرآن کریم نے جس طرح اپنی خواہشات کی پیروی کرنے کو فیصلہ کرنے میں ناجائز اور نامناسب قرار دیا ہے اسی طرح دوسروں کے خواہ وہ کسی پایہ کے لوگ کیوں نہ ہوں خواہشات کی پیروی کرنا بھی منوع اور ناجائز قرار دیا ہے چنانچہ ارشاد باری تعالیٰ ہے:

فاحکم بینہم بما انزل اللہ ولا تبع اھوا هم عما جاء ک من الحق۔ (۱۴)

”سو تو آن میں اس کے موافق جو اللہ تعالیٰ نے اتنا رہے حکم کر اور سیدھا راستہ جو تیرے پاس آیا چھوڑ کر ان کی خوشی پر مت چل۔“

بعض اوقات بلکہ اکثر ایک انسان کی ناپسندیدگی اور دشمنی فیصلہ کرنے والے کو را حق سے ہٹا دیتی ہے ناراضی اور دشمنی کی بناء پر اس کے خلاف فیصلہ کر دیتا ہے اور فرقیت خالف کی طرفداری کر دیتا ہے اگرچہ فرقیت خالف ظالم کیوں نہ ہو اس صورت میں عدل کو بالائے طاق رکھتے ہوئے مظلوم کے ساتھ دشمنی کی بناء پر نا انصافی کرنا اور اس کے حقوق غصب کرنے کی کوشش کو قرآن کریم نے منوع قرار دیا ہے حقدار کو اپنا حق پہنچانا چاہیے خواہ وہ دشمن کیوں نہ ہو ارشاد باری تعالیٰ ہے:

ولا يجر منکم شنان قوم على الا تعد لوا اعدلوا هون اقرب للتفوى۔ (۱۵)

”اور کسی قوم کی دشمنی کے باعث انصاف کو ہرگز نہ چھوڑو۔ عدل کرو۔ یہی بات تقویٰ کے زیادہ قریب ہے۔“

قرآن کریم کے ان احکامات کی موجودگی میں اسلامی ریاست کی عدالیہ اس امر کی پابندی ہے کہ وہ کسی صورت میں بھی عدل و انصاف سے نہ ہے فیصلہ اگرچہ بڑے سے بڑے جا گیردار، سرمایہ دار اور اثر و رسوخ والے کے خلاف کیوں نہ ہو جاتا ہو یہاں تک کہ امیر ملکت کے خلاف بھی ایک عام شہری مقدمہ دائر کر سکتا ہے اور عدالیہ ایک عام شہری کی طرح امیر کو بھی عدالت میں طلب کر سکتی ہے اور اس کے خلاف مقدمہ چلایا جاسکتا ہے اسلامی تاریخی نے عملی طور پر ثابت کر دیا ہے کہ عدالیہ کے سامنے مملکت کا ہر فرد خواہ وہ امیر ہو یا غریب۔ حاکم ہو یا حکوم کس طرح بیس ہے نمونہ کے طور پر چند مثالیں درج کی جاتی ہے۔

نبی کریم ﷺ کے زمانے میں بنی مخدوم ایک زور آور قبیلہ تھا اس سے تعلق رکھنے والی عورت فاطمہ نے چوری کی بنی مخدوم کو یہ بات بڑی تاگوارتی کر کہم شرفاء ہیں اور اتنے بڑے خاندان کی ایک خاتون کا ہاتھ کا شناپڑے تو عاز کی بات ہو گی سب پریشان تھے سفارش کے درپے ہوئے آخر کار حضور ﷺ کے خادم خاص حضرت زیدؑ کے صاحبزادے حضرت اسامہ گو سفارش کے لئے راضی کیا حضرت اسامہؓ کی بات سننہ ہی حضور ﷺ کا چہرہ مبارک سرخ ہو گیا اور فرمایا:

”اُفی حد من حدود اللہ“۔ ”کیا خدا تعالیٰ حدود میں، عدالتی فیصلوں میں سفارش“۔

پھر فرمایا کہ پچھلے لوگ بھی اس وجہ سے ہلاک کر دیے گئے کہ وہ اپنے کو بچاتے تھے اور صرف ضعفاء اور غریبوں پر حدود قائم کرتے تھے کسی شان و شوکت والے خاندان اور قبیلے والے کو جرم کرنے پر معاف کر دیا جاتا تھا پھر یہ تاریخی جملہ ارشاد فرمایا:

واللہ لو ان فاطمة بنت محمد سرقت لقطعت يدها .

”یہ تو نبی مخدوم کی فاطمہ ہے خدا کی قسم اگر فاطمہ بنت محمد سے چوری کی غلطی سرزد ہو جاتی۔ تو میں اس کا بھی ہاتھ کاٹ دیتا۔“ (۱۶)

حضرت علیؑ کے دریافت کا واقعہ ہے کہ اُس نے ایک یہودی کو دیکھا۔ کہ وہ حضرت علیؑ کی زرد فروخت کر رہا ہے آپؐ نے یہودی سے کہا کہ یہ زرد میری ہے انکار پر فیصلہ قضی شریعہ کی عدالت میں پیش ہوا قضی سے حضرت علیؑ نے فرمایا۔ کہ یہ زرد میری ہے جو میں نے کسی کو ہبہ کی ہے اور نہ فروخت کی ہے قضی شریعہ نے یہودی سے پوچھا تم اس بارے میں کیا کہتے ہو اس نے کہا یہ زرد یقیناً میری ہے گو کہ میں امیر المؤمنین کو جھوٹا نہیں کہتا اس پر قضی نے حضرت علیؑ کی طرف دیکھا اور پوچھا کیا آپ کے پاس گواہ ہے گواہ نہ ہونے کی بناء پر قضی نے فیصلہ حضرت علیؑ کے خلاف اور یہودی کے حق میں دے دیا۔ (۱۷)

ان نظائر سے واضح ہو جاتا ہے کہ قرآن پاک اس قسم کی عدالیہ کی تکمیل کرتا ہے جس میں ایک عام آدمی مقدمہ دائر کر کے حکومت کے ہڑے سے ہڑے عہدیدار کو ملزم کے مقام پر کھڑا کر سکتا ہے اور اُن سے اپنا حق بذریعہ عدالت وصول کر سکتا ہے عدالیہ کا یہ اختیار کہ وہ ہڑے سے ہڑے آدمی کو طلب کر سکتی ہے اور اس کو مسئول ہبہ اتی ہے اور یوں حقوق انسانی کے تحفظ کے لئے ایک زبردست محافظہ کا کام سرانجام دیتی ہے اور ایک مؤثر مختصہ کا کام دیکھ لگوں کے حقوق معرض خطر میں پڑنے نہیں دیتی۔

### مسئولیت اور احتساب آخرت:

جو شخص اپنی بے بصیری کی بدولت یہ سمجھتا ہو کہ موت ہی زندگی کا اختتام ہے تو اس کے لئے تصور حاکیت الہی، افتخار کا نیا نتی اور امامتی تصور، دستور الہی، خوف خداوندی جو حقوق انسانی کے لئے بہترین حرکات ہیں سب کے سب بے معنی اور بے اثر ہو جاتے ہیں اور عوامی مسئولیت و احتساب سے بھی کسی نہ کسی طرح اپنے آپ کو بچالیتا ہے قرآن پاک نے آخرت کی مسئولیت و احتساب کا تصور انسانیت کو دیکھ حقوق انسانی کے تحفظ کے دوسرا محرکات کو بھی قوی سے قوی کر دیتا ہے اور خود بھی ایک زبردست محافظہ کی حیثیت سے ہر وقت انسانوں کے ذہن و اعصاب پر قبضہ جمائے رکھتا ہے کیوں کہ یہ ظاہر ہے کہ جب تک یہ ڈر زندہ ہو کہ مر کر پھر زندہ ہونا ہے اور آخرت میں اپنے اعمال کا حساب دینا ہے۔ تو دوسروں کے حقوق کی پامالی سے انسان کیونکہ باز رہ سکتا ہے اللہ تعالیٰ نے انسانوں کو اشرف الخلقوں بنایا ہے اور عقل و ارادہ سے دوسری تمام خلقوں سے ممتاز کر دیا ہے۔ اسی ارادہ و اختیار کی بنابر انسان اپنے فعل و عمل پر مسئول بھی ہوگا قرآن پاک نے اسی آخرت کی مسئولیت و احتساب کو ذہن نشین کرنے کے مختلف طریقے اتنا استعمال کئے ہیں۔

ولو شاء اللہ لجعلکم امة واحدة ولكن يصل من يشاء وبهدى من يشاء ولتسئلن عما كنتم تعملون . (۱۸)

”اور اگر اللہ تعالیٰ چاہتا تو تم سب کو ایک ہی فرقہ کر دیتا لیکن راہ بھلاتا ہے جس کو چاہے اور سمجھاتا ہے جس کو چاہے اور تم سے پوچھ ہوگی جو کام تم کرتے ہو۔“

قرآنی تصریحات سے واضح ہوتا ہے کہ قیامت کے روز ہر انسان سے اُس کے عمل کے بارے میں پوچھا جائے گا اور اپنے ہر فعل کا حساب انسان کو دینا پڑے گا جو انسان یہ خیال کرتا ہے کہ قیامت کے روز کوئی پوچھ گھمنہ ہوگی یا اُس کی خام خیالی ہے۔

قرآن کریم نے اس خام خیالی کو ناممکن قرار دیا ہے ارشاد باری تعالیٰ ہے: ای حسب الانسان ان یتربک سدی۔ (۲۰)

”کیا انسان یہ خیال رکھتا ہے کہ تو بے قید محو تار ہے گا۔“

حساب و کتاب کے لئے ضروری ہے کہ انسانی زندگی کے تمام اعمال و افعال حساب و کتاب کے دوران اشکارا ہوں کوئی گوشہ زندگی مخفی نہ ہو کیونکہ اگر کوئی عمل پوشیدہ ہو تو حساب و کتاب صحیح معنوں میں ممکن نہیں اس لئے اللہ تعالیٰ نے انسانوں کے تمام اعمال کو ریکارڈ کرنے کا انتظام فرمادیا ہے۔

وَإِنْ عَلَيْكُمْ لِحَافِظِينَ ۝ كَرَامًاٰ كَاتِبِينَ ۝ يَعْلَمُونَ مَا تَفْعَلُونَ ۝ (۲۱)

”اوْرَمْ پُرْتَهْبَانْ مُقْرَرْ ہیں عزْتْ دَالَّے، عَمَلْ لَكِھْنَے دَالَّے، تمْ جوْ کچْکَھْ کرْتَے ہوَسْ جَانَتَے ہیں۔“

مايلفظ من قول الا للديه رقيب عبيد۔ (۲۲)

”کچھ بات نہیں بولتا۔ مگر اس کے پاس ہی ایک راہ دیکھنے والے تیار ہوتا ہے۔“

دنیا میں ہم دیکھتے ہیں کہ یہاں مجازی بادشاہوں کی گرفت سے بعض زور آور اور با اثر مجرم دولت یا سفارش کے مل بوتے پر قانونی گرفت سے چنکارا حاصل کر لیتے ہیں اب اگر کوئی ناسجھا پنی نادانی کی بناء پر یہ سمجھے کہ میں معزز و مشرف ہوں اس لئے خداوند کریم مجھے آخرت کی بازپرس سے آزاد کرے گا۔ جیسا کہ یہود کہا کرتے ہیں کہ ہم اللہ تعالیٰ کے بیٹے اور محبوب ہیں اس لئے اللہ تعالیٰ ہمیں سوائے چند دلوں کے دوزخ کے عذاب میں مبتلا نہیں کریں گے وہ چند دن بھی پچھرے کی عبادت کی بناء پر ہوں گے ورنہ دوسرے اعمال کی بناء پر وہ اپنے آپ کو آخرت کی مسؤولیت و احتساب سے بری سمجھتے ہیں اور غیر یہودی کے حقوق غصب کرنا وہ اپنے لئے حال بھتے ہیں قرآن پاک نے یہودیوں کی خام خیالی کو اس انداز میں بیان کیا ہے:

وَقَالَتِ الْيَهُودُ وَالنَّصَرَىٰ نَحْنُ أَبْنَاؤُ اللَّهِ وَاحْبَاءُهُ ۝ (۲۳)

”یہود اور نصاریٰ کہتے ہیں کہ ہم اللہ تعالیٰ کے بیٹے اور پیارے ہیں۔“

وَقَالُوا إِنَّنَا تَحْسِنُنَا النَّارُ إِلَّا إِيمَانُ مَعْدُودَةٍ ۝ (۲۴)

”او رکھتے ہیں کہ دوزخ کی آگ ہم کو ہرگز نہ لگے گی مگر گنے چنے چند روز۔“

وَقَالُوا إِنَّمَا عَلَيْنَا فِي الْأَمْمِينَ سَبِيلٌ ۝ (۲۵)

”انہوں نے کہا ہم پر اُنی لوگوں (غیر یہودیوں) کا حق لینے میں کچھ گناہ نہیں“

قرآن پاک نے یہودی و نصاری اور ان جیسے ذہن رکھنے والوں کے لئے واضح اعلان کیا ہے کہ آخرت کی مسؤولیت و احتساب کے لئے انسان کے اپنے اعمال ہی کام آئیں گے جس کی کومال بجائے گائے دولت نہ سفارش چلے گی اور نہ کثرت اولاد، یعنی افرادی قوت آخرت کی مسؤولیت و احتساب سے اسے بچا سکتی ہے جن با غایبانہ ذہن رکھنے والوں کا یہ خیال ہو کہ ہم اس دنیا میں طاقت اور اثر والے ہیں آخرت میں بھی طاقت اور اثر والے ہوں گے انسانی حقوق کو غصب کرنے اور پاماں کرنے پر آخرت کی مسؤولیت و احتساب کو طاقت (اثر و سوخت) افرادی قوت یا عزت و تکریم کی بناء پر ناکارہ ہنادیں گے وہ اپنے خیالی خوابوں کی دنیا میں بنتے ہیں کیونکہ حقیقت اس کے بالکل بر عکس ہے وہاں نہ کسی سر کردہ شخص کی سفارش چلے گی اور نہ مال و دولت اور رشوت کی بناء پر کوئی آخرت کی مسؤولیت و احتساب سے بچ سکتا ہے۔

یوم ما لا تجزی نفس شیاً ولا يقبل منها شفاعة ولا يؤخذ منها عدل ولا هم ينصرون (۲۱)

”اس دن کوئی شخص کسی کام نہ آئے گا اور نہ اس کی طرف سے سفارش قول کی جائے گی اور نہ اس کی طرف سے بدله لیا جائے گا اور نہ ان کو مد پہنچی گی۔“

قرآن پاک نے جگہ جگہ پراس امر کو لوگوں کے سامنے پیش کیا ہے کہ انسانوں کی زندگی اس دنیا میں عارضی ہے یہاں داعی قیام نہیں۔ اس لئے اس کی رنگینوں میں حقیقی زندگی سے غفلت میں نہ پڑیں۔ یہ زندگی چند روزہ اور مقام امتحان ہے اصل اور حقیقی زندگی اس عارضی زندگی کے بعد ہو گی جس کی کامیابی اور ناکامی کا دار و مدار اس عارضی زندگی کے اعمال افعال پر ہو گا قرآنی اعلان ہے:

و ستر دون الی عالم الغیب والشهادة۔ (۲۲)

”او تم جلد اس کے پاس جو تمام بھپی اور محلی چیزوں سے واقف ہے لوٹائے جاؤ گے۔“

ان الینا ایا بهم ۵۷ ان علینا حسابہم (۲۸)

”بے شک ان کو ہمارے پاس پہنچ کر آتا ہے اور پھر ہمارے ذمہ ان سے (ان کے اعمال کا) حساب لینا ہے۔“

آخرت کے بارے میں قرآنی ہدایات کو سامنے رکھتے ہوئے یہ کہنا زار بھی حال نظر نہیں آتا کہ آخرت کی مسؤولیت و احتساب ایک ایسا زبردست انقلابی نظریہ ہے کہ انسان کو کسی صورت میں نافرمانی کی طرف جانے کی اجازت نہیں دیتا آخرت کی جواب دی کا احساس ایک ایسا داخلی محتسب ہے جو ہر وقت انسان کے ذہن و قلب میں جا گزیں رہتا ہے اس کے ہوتے ہوئے انسان کسی خفیہ مقام پر اپنی آئندگی میں بھی جہاں کوئی بھی نہ ہونا فرمائی کی جرأت نہیں کر سکتا کیونکہ وہ سمجھتا ہے کہ میرے تمام خفیہ اور اعلانیہ اعمال و حرکات پوشیدہ نہیں رہ سکتے بلکہ ان کو ریکارڈ کیا جاتا ہے معاشرے کی افراد میں اس زبردست اور طاقتور داخلی محتسب کے ہوتے ہوئے حقوق انسانی کی پامالی اور غصب کا خطرہ در پیش نہیں ہو سکتا ہے۔ اور اس آخرت کی مسؤولیت و احتساب کے احساب کے احساب کی احساس ہی کا نتیجہ تھا کہ جب حضرت عمرؓ

کے زمانے میں رات کی تاریکی میں اور گھر کی چار دیواری میں ایک نوجوان لڑکی کو والدہ نے فہماں کی کہ دودھ میں پانی ملا دیں تو لڑکی نے کہا کہ امیر المؤمنین کا حکم ہے کہ کوئی دودھ میں پانی نہ طلبانے میں جو کہ خارجی احتساب سے اپنے آپ کو تاریکی اور گھر کی چار دیواری کی وجہ سے حفظ سمجھی تھی، نے کہا کہ اس فعل کا عمر گو کیا علم ہو سکتا ہے وہ تو اس وقت اس مقام پر نہیں دیکھ رہا ہے یعنی جس کا دل آخرت کی مسئولیت احتساب سے معمور تھا جواب دیتی ہے اگر امیر المؤمنین نہیں دیکھ رہا ہے تو اللہ تعالیٰ دیکھ تو زہا ہے اور دودھ میں پانی نہیں ملائے دیتا اور اسی آخرت کی جواب دہی کا نتیجہ تھا کہ حضرت عمر حضرت ابو بکرؓ کے دورِ خلافت میں پورے دو/۲ سال عہدہ قضاۓ پر معمور رہے مگر ان کی عدالت میں کوئی بھی ایک مقدمہ پیش نہیں ہوا۔ (۲۹) یونکہ معاشرہ کا ہر فرد چاہے جس مقام کا تھا اپنے فرائض خوش اسلوبی اور عمدہ طریقے سے ادا کر رہا تھا تو حقوق کا سرے سے کوئی مسئلہ پیدا نہیں ہوا کہ عربی کی عدالت میں جاتا۔ خلاصہ کلام یہ کہ قرآنی نظام مسئولیت احتساب حقوق انسانی کے تحفظ کے لئے ایک زبردست و موثر قوت، نافذہ ہے اور ایک ایسا محافظ ہے کہ اگر انسانی معاشرے میں اس محکم کو جاگر کیا جائے تو انسانی معاشرہ امن و سکون کی نعمت سے مالا مال ہو سکتا ہے اور ہر انسان کے حقوق کو غاصبوں کے ہاتھوں سے محفوظ کیا جاسکتا ہے۔

## المراجع والمصادر

- ۱: القرآن الكريم، سورة النحل ۹۳:۱۲
- ۲: القرآن الكريم، سورة الاسراء ۳۶:۱۷
- ۳: القرآن الكريم، سورة النساء ۱۳۵:۳
- ۴: مولانا محمد شفیع، معارف القرآن ج ۲ ص ۵، ۵ (ادارة المعارف کراچی) ۱۹۷۹ء۔
- ۵: سید محمد متین هاشمی، اسلامی جدود اور آن کا فلسفہ مع اسلام کا نظام احتساب، ص ۸۰ (مرکز تحقیق دیال سنگھ ٹرست لائبریری لاہور)
- ۶: القرآن الكريم، سورة العصر ۱۰۳:۱ تا ۳
- ۷: القرآن الكريم، سورة الحجرات ۳۹:۳۹
- ۸: عبدالکریم زیدان، الفروع الدوالة في شريعة اسلامية ص ۳۸ (اتحاد العالم الاسلامي للمنظمات الطابعه)
- ۹: ابو الفداء اسماعیل بن عمر، ابن کثیر، البداية والنهایة ج ۳ ص ۲۷۱۔ (دار السعادۃ قاهرہ) ۱۹۳۹ء
- ۱۰: محمد بن جرید طبری مترجم محمد ابراهیم تاریخ طبری ج ۱ ص ۵۳۸، ۵۳۹ (نفیس اکیڈمی کراچی) اشاعت پنج
- ۱۱: ایضاً ج ۳ ص

- ١٢: القرآن الكريم، سورة المائدہ ٥: ٣٢
- ١٣: القرآن الكريم، سورة ص ٣٨: ٢٦
- ١٤: القرآن الكريم، سورة المائدہ ٥٧: ٣٨
- ١٥: القرآن الكريم، سورة المائدہ ٨: ٨
- ١٦: محمد بن اسماعيل البخاري صحيح بخاري كتاب الانبياء باب ذكر اسامه بن زيد .
- ١٧: ابن اثير الكامل في التاريخ ج ٣ ص ٣٠١ (دار بيروت) ١٩٦٥ء.
- ١٨: القرآن الكريم، سورة النحل ، ١٢: ٩٣
- ١٩: القرآن الكريم، سورة الاسراء ١٧: ٣٦
- ٢٠: القرآن الكريم، سورة القامة ٧٥: ٣٦
- ٢١: القرآن الكريم، سورة الانفطار ٨٢: ١٢
- ٢٢: القرآن الكريم، سورة ق ٥٠: ١٨
- ٢٣: القرآن الكريم، سورة المائدہ ٥: ١٨
- ٢٤: القرآن الكريم، سورة البقرة ٢: ٨٠
- ٢٥: القرآن الكريم، سورة العمران ٣: ٧٥
- ٢٦: القرآن الكريم، سورة طه ٢: ٣٨
- ٢٧: القرآن الكريم، سورة التوبہ ٩: ١٠٥
- ٢٨: القرآن الكريم، سورة الغاشیہ ٨٨: ٢٥، ٢٦
- ٢٩: محمد بن جرید طبری مترجم محمد ابراهیم . تاریخ طبری ج ٢ ص ٢٥١ ..... ٢٥١

### ﴿اقوال زدیں﴾

- |                                  |                             |
|----------------------------------|-----------------------------|
| گرتلوار سے..... زیادہ تیز ہے     | ☆ زبان اگرچہ توار..... نہیں |
| گرتیر سے..... زیادہ زخمی کرتی ہے | ☆ بات اگرچہ تیر..... نہیں   |
| گرشیر سے..... زیادہ خوفاک ہے     | ☆ غصہ اگرچہ شیر..... نہیں   |
| گرسانپ سے..... زیادہ خطرناک ہے   | ☆ نشا اگرچہ سانپ..... نہیں  |
| گرزہر سے..... زیادہ مہلک ہے      | ☆ گناہ اگرچہ حشر..... نہیں  |